

وزیر اعلیٰ سے جنوبی کوریا کے گمبے سٹی کی میئر محترمہ کم وان مین اور ان کے ساتھ آئے وفد نے ملاقات کی

جنوبی کوریا اور اتر پردیش کے درمیان سیاحت کے لامحدود امکانات ہیں: وزیر اعلیٰ

لکھنؤ: ۲۴ نومبر ۲۰۱۷

اتر پردیش کے وزیر اعلیٰ یوگی آدتیہ ناتھ جی سے جنوبی کوریا کے گمبے سٹی کی میئر محترمہ کم وان مین اور ان کے ساتھ آئے وفد نے ان کی سرکاری قیام گاہ پر ملاقات کی۔

وزیر اعلیٰ نے کہا کہ ہند خاص طور پر اتر پردیش کے ساتھ جنوبی کوریا کے تاریخی اور ثقافتی تعلقات رہے ہیں۔ انہوں نے کہا کہ جنوبی کوریا اور اتر پردیش کے درمیان سیاحت کے لامحدود امکانات موجود ہیں۔ اس کے ساتھ ہی انہوں نے کہا کہ ہند اور کوریا کے مابین تکنیکی تعلقات کو آگے بڑھانے کی ضرورت ہے، جس سے ریاست میں سرمایہ آنے کے ساتھ ہی روزگار کے مواقع حاصل ہوں گے۔

وزیر اعلیٰ نے کہا کہ ہند اور جنوبی کوریا کے مستحکم تعلقات رہے ہیں۔ ایسے میں ریاستی حکومت ان تعلقات کا صحیح استعمال ریاست کی ترقی کے لیے کرنا چاہے گی۔ انہوں نے کہا کہ وہ چاہتے ہیں کہ یہ تعلقات نئے جہات حاصل کریں۔ اس موقع پر وزیر اعلیٰ نے جنوبی کوریا کے وفد کو یادگاری نشان بھی پیش کیا۔

معلوم ہو کہ سال ۲۰۰۰ میں جنوبی کوریا کا ایک وفد اجودھیا گیا تھا اور اس کے بعد اجودھیا اور جنوبی کوریا کے گمبے شہروں کے درمیان سسٹر سٹی معاہدہ ہوا۔ جس کے تحت اجودھیا میں کراک کلین سوسائٹی کے زیر اہتمام ایک یادگار تعمیر کرائی گئی، جہاں ہر سال کثیر تعداد میں جنوبی کوریا سے سیاح آتے ہیں۔

یہ بھی قابل ذکر ہے کہ جنوبی کوریا کے کم افراد کا یہ خیال ہے کہ آج سے تقریباً ۲۰۰۰ سال قبل اجودھیا کی ایک راج کمار جی جنوبی کوریا گئیں تھیں، جہاں ان کی شادی راجہ کم سورو سے ہوئی تھی۔ فی الوقت ان کی نسل کے افراد آج جنوبی کوریا کے کراک قبیلے کے رکن ہیں۔

اس موقع پر پرنسپل سکریٹری سیاحت جناب اونیش کمار اوستھی، سکریٹری ثقافت محترمہ انیتا میس رام اور

وزیر اعلیٰ کے او۔ ایس۔ ڈی۔ جناب سنجیو سنگھ سمیت دیگر سینئر افسران موجود تھے۔